

రెగర్లస్ వ్యవస్థకు సూచిక ట్రంప్ ఎన్నిక

అమెరికా సామ్రాజ్యవాదానికి 45వ అధ్యక్షుడిగా మొత్తం ఓటర్లలో 26 శాతంమంది ఓట్లతోనే డోనాల్డ్ ట్రంప్ ఎన్నికకావటం ప్రపంచ వ్యాపితంగా ఆందోళన కలిగించింది. ట్రంప్ చేసిన జాతివివక్షాపూరిత, మహిళా వ్యతిరేక, పర్యావరణ వ్యతిరేక వ్యాఖ్యలను నిరసిస్తూ అమెరికాలో మిలిటెంటుగా ప్రజాప్రదర్శనలు జరిగాయి. అమెరికా గుత్తపెట్టుబడిలోని ఒక విభాగం ఆయన ఆజ్ఞలను బహిరంగంగా వ్యతిరేకించింది. దీనిని గుత్తపెట్టుబడిదారీ విధానం ఎదుర్కొంటున్న సంక్షోభంలో భాగంగా పరిశీలిస్తేనే అర్థమౌతుంది.

2008లో బ్రద్దలయిన ఆర్థికసంక్షోభం ఈనాటికీ సామ్రాజ్యవాద వ్యవస్థను వెన్నాడు తున్నది. సంక్షోభంనుండి బయటపడ్డామని చెప్పుకుంటున్నా నిరుద్యోగం, దారిద్ర్యాలను పెంచి అమెరికా ప్రజల జీవనాన్ని వినాశనానికి గురిచేస్తూనే వుంది. అమెరికా ప్రజలు ఈ వ్యవస్థపట్ల అసంతృప్తి, అసహనంతో వున్నారు. అధ్యక్ష అభ్యర్థి ఎంపిక కొరకు డెమోక్రటిక్ పార్టీలో జరిగిన ప్రక్రియలో హిల్లరీక్లింట్తో అభ్యర్థిత్వంకొరకు పోటీపడిన బెర్నిసాండర్స్ ప్రచారంలో ఇది స్పష్టంగా కన్పించింది. లక్షలాదిమంది ఆయన సభలకు హాజరవటమేకాక, ఆయన ప్రచార ఖర్చులకోసం చిన్న మొత్తాలలో భారీగా విరాళాలు యిచ్చారు. కారణం - అమెరికా ద్రవ్య పెట్టుబడి గుత్తాధిపత్యానికి అధికార కేంద్రమైన వాల్స్ట్రీట్కు వ్యతిరేకంగా బెర్నిసాండర్స్ ప్రజల ఆగ్రహాన్ని ఎక్కుపెట్టాడు.

సామ్రాజ్యవాద దేశాలన్నిటా ప్రజల ఆగ్రహం వ్యక్తమౌతున్నది. యూరోపియన్ యూనియన్ నుండి బ్రిటన్ నిష్క్రమించాలన్న బ్రెజిల్ ప్రచారంలోనూ నిరుద్యోగ సమస్య ప్రధానాంశమైంది. “ఇతరులు” మన “ఉద్యోగాల”ను తన్నుకుపోతున్నారన్న ప్రచారమే బ్రెజిల్కు అనుకూలంగా బ్రిటీషు ఓటర్లను ప్రభావితం చేసింది. ఫ్రాన్సు, జర్మనీ, ఫిన్లాండ్ తదితర పశ్చిమ యూరపు దేశాల్లో నయానాజీశక్తులు జాతీయోన్మాద నినాదాలతో, వలస వచ్చిన వారిపై వ్యతిరేకతతో రాజకీయ వ్యవస్థలో నానాటికీ స్థానం పెంచుకుంటున్నారు. ప్రజాగ్రహాన్ని దారి మళ్లించేందుకు సామ్రాజ్యవాద దేశాల పాలకులు ఎంచుకున్నవే జాతీయోన్మాద నినాదాలు.

సర్వవ్యాపిత సంక్షోభం, దేశం బయట అంతటానే యుద్ధాలతో అమెరికా ప్రజలను పెల్లుబుకుతున్న అసంతృప్తి చుట్టుముట్టడంతో, అమెరికా పాలకవర్గంలో అత్యంత నిరంకుశ మురా డోనాల్డ్ ట్రంప్తో ఈ కల్లోల సముద్రాన్ని దాటటానికి పూనుకుంది.

ఎన్నికల ప్రచారంలో డోనాల్డ్ ట్రంప్ తనను నిరుద్యోగుల ఛాంపియన్గా చూపెట్టు కున్నాడు. “మన ఉద్యోగాలను, సరిహద్దులను కాపాడుకుందామ”ని నినదించాడు. ఈ శృతిలో ప్రారంభమై లాటిన్ అమెరికానుండి వలసవచ్చిన వారికీ, ముస్లిం మత విశ్వాసులకూ, ఆఫ్రో - అమెరికన్ పౌరులకూ, ఇంకా అనేక “శ్వేతేతర అమెరికా” జాతుల ప్రజలకూ వ్యతిరేకంగా ద్వేషప్రచార రాగమైంది.

జాతీయోన్మాద, జాతివివక్ష నినాదాలతో అమెరికా అధ్యక్షుడిగా ట్రంప్ ఎన్నికయ్యాడు. ద్రవ్యపెట్టుబడి సంక్షోభం తీవ్రమౌతున్నకొలదీ ఫాసిజంవైపు సాగే ధోరణి యిది. ముసుగు కప్పిన అణచివేత విధానాల బదులు నగ్నమైన అభివృద్ధి నిరోధక విధానాలకు మళ్లటాన్ని సూచిస్తుంది. డోనాల్డ్ ట్రంప్ ఫాసిస్టు అనటంలో సందేహం లేదు. అయితే గత అధ్యక్షుల - ప్రత్యేకించి రీగన్ నుంచి మొదటి బుష్ వరకూ, క్లింటన్ నుండి రెండవ బుష్, ఒబామాల వీవులపై నడుచుకుంటూ ట్రంపు అధ్యక్షపీఠమెక్కాడు. వారి అణచివేత, దోపిడీ విధానాలనే అతను కొనసాగిస్తాడు.

గడ్డెనెక్కిన నెలరోజులలోనే తన కార్యనిర్వాహక ఆజ్ఞలతో వలసకార్మికుల, మహిళల హక్కులపై దాడికి పూనుకుని అలజడి సృష్టించాడు. ఏడు ముస్లిం దేశాలనుండి అమెరికాలో ప్రవేశించకుండా నిషేధాజ్ఞలను జారీచేశాడు. గత అధ్యక్షుడు ఒబామా తయారుచేసిన నిషిద్ధ దేశాల లిస్టులోంచే ఈ ఏడు దేశాలనూ ట్రంప్ ఎంచుకున్నాడు. వలసవచ్చిన వారిని తిరిగి వెనక్కుపంపేందుకు ఒబామా అనుమతించిన యంత్రాంగం, ట్రంపు ఎన్నికకుముందే 20 లక్షల వలసకార్మికులను వెనక్కు పంపివేసింది. ఈ యంత్రాంగాన్నే యిప్పుడు ట్రంపు వలసలు రావటాన్ని ఆపేందుకు వినియోగిస్తున్నాడు. బుష్ “టెర్రరిజంపై పోరు”ను విస్తరించిన, ఏడు దేశాలపై బాంబుదాడులు సాగించిన, నోబుల్ శాంతి బహుమతి పొందిన ఒబామా యుద్ధవిధానాలనే ట్రంపు కొనసాగిస్తాడు.

ట్రంప్ కొన్ని మార్కెట్టు రక్షణ (పోటెక్షన్స్) చర్యలను తీసుకోవచ్చు. ఇలాంటి చర్యలను అమెరికా అధ్యక్షులు తీసుకుంటూనే వున్నారు. ప్రపంచ వాణిజ్యసంస్థ సూత్రాలకు విరుద్ధంగానే ఇలాంటి చర్యలను మూడవ ప్రపంచదేశాలపై రుద్దుతూ వచ్చారు. మూడవ ప్రపంచ దేశాలలోని దళారీ పాలకవర్గాలకు వాటిని ప్రశ్నించే ధైర్యంలేదు. కాగా ఇప్పటివరకూ వున్న అవకాశాలలో ఎంత భాగం కోల్పోతామన్న ఆందోళనే మిగులుతుంది. ఈరోజు భారత్ లో పాలకుల ఆందోళన యిదే.

పర్యావరణ ఒప్పందం(సిఐపి-21) పట్ల ట్రంప్ వ్యతిరేకతకు ఎలాంటి విలువా వుండదు; పర్యవసనాలు వుండవు. ఎందుకంటే ఈ ఒప్పందం కాగితాలమీదే వుండిపోతుంది తప్ప అమలుకాదు. ద్రవ్య సహాయం అందిస్తామన్న సామ్రాజ్యవాద దేశాల వాగ్దానాలను అవి నెరవేర్చబోవు. గత అనుభవమంతా పర్యావరణ ఒప్పందాలను నీరుగార్చటమే.

హిల్లరీక్లింట్ ఎన్నిక కావాలన్న వాల్స్ట్రీట్ అభిమతానికి వ్యతిరేకంగా ట్రంప్ నిలిచినట్లు కన్పిస్తుంది. ఐటి రంగంనుండి తీవ్ర వ్యతిరేకత వ్యక్తమైంది. కానీ సర్దుబాటు చేసుకొనే క్రమం ఇప్పటికే మొదలయింది. ట్రంప్ రాజకీయ ప్రతినిధులతో మైక్రోసాఫ్ట్ తదితర కంపెనీలు సమావేశాలు సాగుతున్నకొలదీ వారి వ్యతిరేకత తగ్గుతుండటాన్ని గమనించవచ్చు.

డెమోక్రటిక్ పార్టీకిగానీ, రిపబ్లికన్ పార్టీకిగానీ చెందిన అభ్యర్థులెవరూ మధ్యఆసియా, ఉత్తరాఫ్రికా, లాటిన్ అమెరికాలలో అమెరికా సామ్రాజ్యవాదం సాగిస్తున్న దురాక్రమణ యుద్ధాలను వ్యతిరేకించలేదు. అమెరికా సామ్రాజ్యవాదంలో ఫాసిస్టు ధోరణి పెరగటానికి ప్రధాన వనరు ఈ యుద్ధాలే. ఒబామా ప్రారంభించిన పైలెట్టులేని విమానదాడులను ట్రంప్ కొనసాగించి, ఎమెన్, పాకిస్తాన్, సిరియా తదితర దేశాల ప్రజలపై మారణకాండ సాగిస్తాడు.

అమెరికా, పశ్చిమయూరపు, జపాన్ సామ్రాజ్యవాద దేశాలలో వున్న సామాజిక వ్యవస్థకు దేశీయ ద్రవ్య పెట్టుబడి గుత్తాధిపత్యం వునాదిగా వుంది. ఈ గుత్తపెట్టుబడిదారులే ఆయా దేశాలలో ఉత్పత్తి వ్యవస్థను నియంత్రిస్తున్నారు. వ్యవసాయం, పరిశ్రమలు, సేవారంగాలలోని చిన్న, మధ్యతరహా యూనిట్ల న్నింటినీ గుత్తపెట్టుబడిదారులకు లబ్ధికలిగించే విధంగా సబ్కంట్రాక్టర్ల స్థాయికి కుదించారు. బూర్జువా ఎన్నికల, ప్రాతినిధ్య ప్రజాస్వామ్యపు వారసత్వ రాజకీయ వ్యవస్థను కూడా వీరే నియంత్రిస్తున్నారు. ప్రచార సాధనాలన్నింటినీ తమ అదుపులో పెట్టుకొని, ప్రభుత్వరంగ వార్తాసంస్థలతో సహా అన్నింటినీ తమ బంధిత సేవకులుగా మార్చారు. గుత్తపెట్టుబడి నిరంకుశత్వపు ఈ పార్శ్వాలలో వేటినీ నేడు అమెరికాలో వస్తున్న నిరసన ఉద్యమాలు సవాలు చేయటంలేదు.

ఈ గుత్తపెట్టుబడిదారులు నయాఉదారవాద ప్రపంచీకరణద్వారా మొత్తం భూమండలంపై తమ అధికారాన్ని నెరపుతున్నారు. అయితే తమ దేశంలోకంటే, బయటనే వారెక్కువ ప్రతిఘటనను ఎదుర్కొంటున్నారు. ప్రపంచీకరణవల్ల సాగుతున్న వినాశనం ఇప్పటికీ సామ్రాజ్యవాద దేశాల ప్రజల అనుభవంలోకి వచ్చింది. అయితే ఇంతకుముందే ఇందుకు పదిరెట్ల వినాశనానికి మూడవ ప్రపంచదేశాల ప్రజలు గురయ్యారు. తన మార్కెట్టు రక్షణ చర్యలు చైనాపై ప్రధానంగా ఎక్కుపెట్టుబడి వున్నాయని ట్రంప్ అన్నాడు. అయితే ఇంతకుముందే “ఆసియా కీలు” అన్న విధానంలో భాగంగా ఒబామా, హిల్లరీలు చైనాను ప్రధాన ప్రత్యర్థిగా ప్రకటించి మధ్యప్రాచ్యఆసియా నుండి తూర్పుఆసియాకు తమ దృష్టిని మరల్చారు. అమెరికా ప్రవచించిన స్వేచ్ఛావాణిజ్యానికి భిన్నంగా ఈ ఆర్థిక, సైనికవ్యూహం బెడిసికొట్టవచ్చు. చైనా తన దేశీయ మార్కెట్టును బలీయం చేసుకుని, బయటి మార్కెట్లు కొరకు పోటీకి రావచ్చు.

డోనాల్డు ట్రంపుకు ఓటువేసిన వారి అభిప్రాయాలకుగానీ, ఇప్పుడు ట్రంపుకు నిరసన తెలుపుతున్న అభిప్రాయాలకుగానీ, గత అధ్యక్షులు అనుసరించిన విధానాలకు భిన్నమైన విధానాలను ట్రంపు చేపట్టే విధంగా చేయగల సత్తాలేదు. అక్కడ జరుగుతున్న చర్చ అంతా అమెరికా సమాజంలోని కొన్ని సమస్యలకే (జాతి వివక్ష, ఫెమినిస్టు వ్యతిరేకత) పరిమితమౌతున్నది. కార్మికవర్గపు పరిస్థితులు క్షీణించిపోవటానికి కారణమైన వ్యవస్థ యొక్క ఆర్థిక వునాదిని అది ప్రశ్నించటంలేదు. ప్రైవేటు ఆస్తిహక్కు పవిత్రత, గుత్తపెట్టుబడిదారుల ఆస్తిహక్కు కొనసాగుతాయి. ట్రంప్ కూడా ఒక శతకోటీశ్వరుడన్న వాస్తవం అధ్యక్షుడిగా అతని ఎన్నికకు సహాయపడిందేతప్ప ఆటంకం కాలేదు. అమెరికా సామ్రాజ్యవాద విదేశాంగ విధానంగానీ, దాని దురాక్రమణ యుద్ధాలుగానీ ఈ చర్చలోకి రాలేదు.

ఆఫ్రో అమెరికన్ ప్రజానీకంపైన పోలీసులు సాగిస్తున్న దాడులను; లాటిన్ అమెరికా నుండి వలస వచ్చినవారిపై వలసల తనిఖీ అధికారుల దాడులను; అమెరికా సామ్రాజ్యవాదం సాగిస్తోన్న ముస్లిమ్ వ్యతిరేక ప్రచారాన్ని ప్రపంచవ్యాపిత పీడిత ప్రజానీకం తీవ్రంగా ఖండించాలి. అమెరికా సామ్రాజ్యవాదం సాగిస్తోన్న యుద్ధాలను నిరసిస్తూ ఎలుగెత్తి నినదించాలి.

(2017 మార్చి ‘క్లాస్ స్ట్రగుల్’ సంపాదకీయం)

○○○○○